



57	डॉ. बेवले ए. जे.	वैश्वीकरण के परिप्रेक्ष्य में हिंदी	208 - 212
58	डॉ. मजीद शेख	उदात्त-प्रेम की औपन्यासिक अभिव्यक्ति : बाणभट्ट की आत्मकथा	213 - 221
59	प्रा. डॉ. संतोष विजय येरावार	वैश्वीकरण के परिप्रेक्ष्य में कविता के बदलते तेवर	222 - 226
60	प्रा.डॉ.शंकर गंगाधर शिवशेट्टे	वैश्वीकरण के परिप्रेक्ष्य में हिन्दी भाषा और साहित्य	227 - 230
61	प्रा. डॉ. संजय जाधव (पाथीकर)	कवि कंदारनाथ अग्रवाल के काव्य में प्रकृती वर्णन	231 - 234
62	कु. सुवर्णा जयराम काळे.	हिंदी उपन्यासों में कृषक जीवन	235 - 237
63	सागर गणेश चौधरी	वैश्विक बालसाहित्य : सामाजिक परिप्रेक्ष्य और मीडिया	238 - 242
64	कुंदन नाना जगताप	गोदान उपन्यास में चित्रित ग्रामीण जीवन	243 - 246
65	डॉ. नवनाथ गाडेकर	अनुवाद प्रक्रिया के विविध सोपान	247 - 250
66	प्रा. राजेश मेरसिंग खर्डे	वैश्वीकरण के परिप्रेक्ष्य में हिंदी भाषा	251 - 254
67	कु. रेश्मा सुनिल कांबळे	२१ वीं सदी की हिंदी गजलों में राजनीतिक विमर्श	255 - 263
68	प्रा. रामहरी काकडे	वैश्वीकरण के परिप्रेक्ष्य में हिंदी नाटक साहित्य	264 - 266
69	डॉ. संतोष नामदेव तांदळे	पोस्ट बॉक्स नं. 203, नाला सोपारा	267 - 269
70	डॉ. कुट्टे धनाजी सुभाष	वैश्वीकरण के परिप्रेक्ष्य में आदिवासी साहित्य का अस्तित्व	270 - 273
71	डॉ. शिवदत्त त्रिबिक्कर	भूमंडलीकरण के दबि, किसिमि जीवन और हिंदी कवित	274 - 286
72	डॉ. भाग्यश्री कोष्टी	वैश्विक स्तर पर हिंदी का स्थान	287 - 289
73	प्रा. डॉ. संजय जाधव	वैश्वीकरण के परिप्रेक्ष्य में दामोदर मोरे की हिंदी कविता	290 - 298
74	श्री. संतोष शिंदे	वैश्वीकरण के परिप्रेक्ष्य में ज्ञानिजन की कहानियाँ	299 - 301
75	सय्यद टिपुसुलतान सय्यदनूर	वैश्वीकरण के दौर में संचार माध्यम और हिंदी की उपयोगिता	302 - 304



वैश्वीकरण के परिप्रेक्ष्य में कविता के बदलते तेवर

प्रा. डॉ. संतोष विजय येरावार

स्नातक एवं स्नातकोत्तर हिन्दी विभाग प्रमुख

देगलूर महाविद्यालय, देगलूर

वैश्वीकरण ने समाजिक, आर्थिक, धार्मिक राजनितिक परिवेश को प्रभावित किया जिससे साहित्य भी अछुता नहीं रहा। वैश्वीकरण से समाज के मुल्य, सभ्यता, रीति-रिवाज, रहन-सहन आचार-विचार और मानवीय संवेदनाओं में अमुलाग्र परिवर्तन हो गया। साहित्य में स्त्री, दलित, अदिवासी, एवं शोषित - वंचित वर्ग को प्रधानता, मिली। स्त्री के आत्मनिर्भरता, स्वतंत्रता अधिकार और आस्तित्व कि चर्चा होनें लगी तो दुसरी ओर वैश्वीकरण से निर्माण बाजारवाद नें स्त्रीयों को भौतिक बना दिया। स्त्री-मुक्ति स्वर के नामपर स्त्री शोषण, मुक्तयौन संबध, स्त्रीयों का उपभोग आदि विकृतियों ने समाज और साहित्य को ग्रस लिया। साहित्य समाज का दर्पण होता है। वैश्वीकरण, उदारीकरण निजीकरण और बाजारवाद नें समाज को विकृत किया और इसी विकृती का बिंब साहित्य में उभरकर आया। वैश्वीकरण के कारण भौतिक साधन, सत्ता, अर्थ, उपभोग और स्वार्थ महत्वपूर्ण हो गए और मानवता, संवेदना, प्रेम, और मुल्य निरर्थक हो गए। अर्थ एवं सत्तापिपासु मानसिकताने शोषण, अन्याय, अत्याचार एवं विकृतियों को बढ़ावा दिया। समाज में अनेक विसंगतियोंने और बिडबनाओं ने अपने पैर मजबुत किए। हिन्दी कविता में वैश्वीकरण से निर्माण अनेकों विकृतियों को उघाडा गया है।

वैश्वीकरण के कारण बाजारवाद पनपने लगा जॅहा वस्तु, बाजार, चकाचौंध, बाह्यडांबर, विज्ञापन का मायाजाल, अश्लीलता और अनैतिकता का तांडव, मॉलसंस्कृती, आत्मकेंद्रता, एवं पतित सामाजिक मुल्य पनपने लगे। मनुष्य गौन हो गया और बाजार प्रमुख। भौतिक साधनों के चकाचौंध ने और अधिक पाने की लालसा नें संबधो को, भाइचारे को और अपनो को छोड दिया। रिश्ते - नाते बिखर गए, इस वास्तविकता को 'दिलीप कुमार शर्मा' ने 'घर का बन जाना' कविता में उघाडा है।

“ एक घर जो मेरे भाई का है ।
 एक घर जो मेरे भैया का है ।
 और एक घर जो मेरा है ।
 मैं भाई के घर जा नहीं सकता
 अब किसी को पसंद नहीं
 किसी के घर आना-जाना
 घर के अंदर घर है । ”

अर्थ लोलुप मानसिकताने मनुष्य को अतंत्य विकृत और संकुचित बना दिया है। रिश्ते-नाते गौन बन गए है। अपनापन, प्रेम, समर्पण कि जगह अजनबीपन, अकेलेपन, कुंठा ने ले ली है। घर पारिवारिक सौहार्द, और संवेदनाओं से बनता है लेकिन वैश्वीकरण, भौतिकता और आत्मकेंद्रिता ने घर को वस्तुसम बना दिया है।

भारतीय सभ्यता में नारी को पुजा जाता है। परंतु वैश्वीकरण ने बाजारवाद को बढ़ावा दिया जिसका

उद्देश अर्थप्राप्ति, भ्रम, चकाचौध और शोषण हैं। जिसका शिकार नारियाँ बनीं। नारी को उपभोक्ता संस्कृति ने उपभोग की वस्तुमात्र बना दिया। लोग अपनी घृणित वासना को पुरा करने के लिए नारियों को अपना शिकार बना रहे हैं। नौकरी, विज्ञापन, तरक्की, फिल्म प्रवेश के नामपर लड़कियों का नाजायज फायदा उठाया जा रहा है। नारियों का शोषण करनेवाले सत्ता, धन, भ्रष्टाचार के सहारे सबकुछ लुटकर बेखोफ घुम रहे हैं। और स्त्री असाह्य बे सहारा हो लुंठन को फिर से व्यवस्था के लिए उपलब्ध होती है। कवि 'विष्णु नागर' के शब्दों में

“ उसे बताया गया था कि उसका सबकुछ लुट चुका है
जिसका मतलब ये था कि ए औरत
तेरा लुटेरा पकड़ा भी गया तो क्या फायदा
लूट का माल तो उससे बरामद होने से रहा
और उसके साथ फिर से ऐसा कुछ हो।
तो वह प्रतिरोध न करे
क्योंकि जिसका सब कुछ पहले ही लुट-चुका है।”

वैश्वीकरण से पनपे उपभोक्ता संस्कृति, मॉल क्लचर, पब क्लचर, ने मनुष्य को अतंत्य विकृत, घृणित और विक्षिप्त बना दिया है। सबकुछ पाने की लालसा ने मनुष्य को मुल्यहिन और चरित्रहिन बना दिया है। भोगप्रधान मानसिकता ने विवाहबाह्य संबध, विवाहपुर्व यौन संबध, अनेकों स्त्री एवं पुरुषों से यौन संबध, घटस्फोट, अविश्वास, आदि अनेकों अनैतिकताओं में अपनी जड़े मजबुत की है। वर्तमान समाज की विक्षिप्त मानसिकता को उघाडने वाली 'अष्टभुजा शुक्ल' की पंक्तियाँ दृष्टव्य हैं।

“ भारत घोडे पर सवार है
कैसा ललित ललाम यार है
एक हाथ में पेप्सी कोला, दुजे में कंडोम
तीजे में रमपुरिया चाकू चौथे मे हरिओम
कैसा ललित ललाम यार है
भारत घोडे पर सवार है
कहीं बलात्कर हो जाये
चुप रहना नारी जी ”

मनुष्य लालसावश दोगला, चापलुस, षडयंत्री, विकृत, वासनांध, भ्रष्ट एवं स्वार्थी बन गया है। शिखर तक पहुँचने के लिए सारे जायज-नाजायज रास्ते अपना रहा है। स्त्री भी सफलता पाने के लिए हॉनी-ट्रैप का हतकंडा अपना रही है। अशिललता, का सहारा लिया जा रहा है। अनेको विज्ञापन, फिल्में, फोटोशुट, इसके परिचायक हैं। कयवृद्धी और मुनाफाखोरी मानसिकता ने स्त्रियों का उपभोग किया और स्त्री - भी इसमें आपत्ती दर्ज नहीं कर रही हैं।

वैश्वीकरण से उपजी चकाचौधभरी स्त्री मानसिकता को 'नीलेश रघुवंशी' ने अपने काव्य में उघाडा है।

“ चमचमाती कार में रंगीन चश्मा, हाथ में मोबाइल
लकड़क कपड़ों में नाचती गाती,



खूबसूरत लड़कियों झोंपे में आकर बनती है ।
वे सोचती भी नहीं जिसके बारे में दुरदुरतक
काली सूची में दर्ज है नाम खुबसूरत लड़कियों के भीतर
लड़कियों के भी एक सूची

बड़ी खूबसूरती से धकेला जिसने उन्हें, इस संसार में ।”

मॉल संस्कृति, बाजार संस्कृति, और पब कल्चर यह सब वैश्वीकरण, नीजिकरण और उदारीकरण की देन हैं जिसके मोह-जाल में मनुष्य फँसता जा रहा है । इस संस्कृति ने मनुष्य को पतित बना दिया है । नग्नता, अशिललता, नशाखोरी, शरीरसुख प्रधान मानसिकता, दिखावा प्रधान व्यवहार आदि इसी सभ्यता की देन हैं । महानगरों में युवक – युवती तो इस कल्चर के आदि हो गए हैं । फास्ट –फुड, शराब, सिगरेट, मनोरंजन तो इस कल्चर के हिस्से बन गए हैं । इसीकारण महानगरों में मॉल की संख्या तीव्रता से बढ़ रही हैं । इस वास्तविकता को 'मॉल में कबूतर' नानक कविता संग्रह में विनय कुमार ने अभिव्यक्त किया है ।

“ जमीन झगड़े की हो
और निर्माता दबंग और रसूखदार
तो फटाफट बनता है मॉल
लगता है अगर
किसी नेता का अकूत काला धनु
तो चकाचक बनता है मॉल
इस बनने को बनना कहना
मॉल की तौहीन है जनाब
यह डंडे की तरह खड़ा होता है ।
और झंडे की तरह फहराता है
आप भी गलत हैं भाई साहब
मॉल न बनता है, न खड़ा होता है
सच तो यह है
कि इसे शहर के सीने पर
ठोक दिया जाता है ।”

बाजारवादी संस्कृति ने लोगों की मानसिकता को विकृत और संकुचित बना दिया है पुंजीपती, राजनेता और माफियाने बाजारवादी संस्कृति को लोगों पर थोपने में सफल हो गई है । निरर्थक, एवं अनुपयोगी, वस्तुओं और सभ्यताओं को लोग अपना रहे हैं । 'शैलेंद्र शर्मा' के शब्दों में ।

“ दो रुपये की कठपुतली है
टेडी बियर हजार का
कसने लगा गले में फंदा
है ग्लोबल व्यापार का



आलू भरे पराठे भुले
नेनू डाल छाछ
पिज्जा-बर्गर अच्छे लगते
कोल्डड्रिंक के साथ "

मुनाफा इस वैश्वीकरण का मूल मन्त्र है। बाजारवाद ने अनीति, ढोंग, लुट-खसोट बाह्यअडंबर को अपनाकर लोंगो को लुटा है। मनुष्य को बेचैन, अशांत बनाकर उसके खुशियों को बर्बाद किया है। मीडिया, विज्ञापन और मॉल मनुष्य को ठगने के अड्डे बने हैं। विज्ञापन के सहारे पुँजीपति निरर्थक वस्तुओं का बोझ अवामपर बढ़ा रहे हैं। विज्ञापन के सहारे पुँजीपति अपने अनुसार लोंगो की निरर्थक वस्तुओं की क्य की मानसिकता को विकसित कर रहे हैं। रोज-मर्रा की जरूरतों को विज्ञापन मीडिया बाजार के द्वारा बढ़ाया जा रहा है युज अॅन्ड थो कल्चर को भी बढ़ावा दिया जा रहा है ताकि अधिक से अधिक लोगों को लूटा जा सके। मनुष्य - धीरे-धीरे अनावश्यक और अतिरिक्त चीजों के बोझ तले दबता जा रहा है। इस वास्तविकता को ' राजेश जोशी ' अतिरिक्त चीजों की माया 'कविता में उघाड़ते हैं।

" बाजार से लेने जाता हूँ जरूरत की कोई चीज

तो साथ थमा दी जाती है एक और चीज मुफ्त

उस चीज की कोई जरूरत नहीं मुझे

पर लेने से इंकार नहीं कर पाता उसे

और बस इसी तरह एक पल में

उस अतिरिक्त के लिए

थोड़ी जगह

तो

पकड़ लिया जाता हूँ

जरूरत की चीजों के बीच

बनाता हूँ।

जल्दी चीजों की जगह थोड़ी सिकुड़ जाती है

अतिरिक्त हमारे मन की कमजोरी को पहचानता है।

लालच धीरे - धीरे पॉव पसारता है।

एक अतिरिक्त दुसरे अतिरिक्त को बुलाता है।

और दुसरा अतिरिक्त तीसरे अतिरिक्त के लिए जगह बनाता है।

एक दिन सारी जगह अतिरिक्तों से भर जाती है।"

भुमंडलीकरण ने अर्थलोलुपता, अमानवीयता, असंवेदनशीलता, क्रूरता, और हिंसा को बढ़ावा दिया है। मनुष्य अर्थ, सत्ता, प्रसिद्धी और स्वार्थ के लिए रिश्ते-नाते और समाज को कुचल रहा है। उन्हें नोच रहा है। हत्या, बलात्कार, डकैती, आदि घटनायें महानगरों में आम हो गई हैं। अंधी दौड़ ने मनुष्य को चरित्रहिन बना दिया है। ' अरुण कमल ' के शब्दों में

" बोलना गुनाह

खोंसना गुनाह


ऑगन में औरतों का हँसना गुनाह

छुरा भोजते गुंडे छुट्टा घुम रहे हैं



और अपने ही घर की चौखट पर बैठा आदमी
 मारा जा रहा है।
 सडक पार करते
 अचानक किसी बात पर हँसते
 कहीं कभी कोई भी कत्ल हो जा सकता है
 ऐसा ही वक्त आ गया है।”

वैश्वीकरण बाजारीकरण, उदारीकरण, नीजिकरण ने जेहा मानव के लिए अनगिनत सुविधायें दि और मानवी जीवन को सहज बनाया तो दुसरी और अनेकों समस्याओं को भी जन्म दिया अनीति, शोषण, कुरता, हिंसा, उपभोग संस्कृति, मॉल एवं पब कल्चर, घटस्फोट का बढ़ता प्रमाण, अनैतिक संबध, कुंवारी मॉताओं में वृध्दी, शरीर सुखप्रधान मानसिकता, पर्यावरण का अती दोहन, प्रेम का विकृत रूप, बलात्कार, बिखरते रिश्ते-नाते, हत्या, नशाखोरी, भ्रष्टाचार, असंवेदनशीलता, विज्ञापन एवं सिनेमा मे बढ़ती नग्नता आदि अनेकों समस्याएँ वैश्वीकरण से उपजे माहौल में पनपने और बढ़ने लगी। आत्मकेंद्रित मानसिकताने कुंठा, निराशा, अजनबीपन, अकेलापन, अहंकार और स्वार्थ को बढ़ावा दिया। मानव प्रेम एवं संवेदनाओं से कटकर पशूता और यांत्रिकता की ओर बढ़ने लगा। समाज के इन विविध विकृतियों को हिन्दी कवितामें उघाडने का प्रयास किया है।


Dr. Anil Chidrawar
 I/C Principal
 A.V. Education Society's
 Degloor College, Degloor Dist. Nanded